

„Сухой Даргад“ мал үвзүүлгэнд белдхмн

Эн джил гань болон учрар, өвснэ ургыц му болв, тегэд республикин селәнә эдл-ахус бәәри газртан малдан күрм өвс белддж чадси уга. РСФСР-н селәнә эдл-ахун министерств. Каспийск района «Сухая Дарга» гидг газрт 20 миньгын тектар газр мана республикин селәнә эдл-ахуст гаргьдж өгәд, өвс хадж, мал үвл зүлхд зөвшәрв.

Мана республикин селәнә эдл-ахус тенд ямаран белдвр кеджәхин тускар районин гардачирин, совхозмудин директормудин болн колхозмудин ахлачирин хург болв.

«Сухая Дарга» гидг газрт Приозерн района селәнә эдл-ахус, малд хот белдлгьәр, малин хаша-хаац бо-

лн малчирин гер тосхлгьар зөвәр көдлмш кев гидж хуртт орлчачир темдгив. Района совхозмуд 5 миньгь гар тонн өөдән чиртә өвс хадад, малин үвлзигьүр зөөгьәд овалчкв. малин хаша-хаац болн малчирин гер тосхгдджана. «Ергенинский» болн «Сухотинский» совхозмудин күчкөлсчир үзмджтәгьәр тенд көдлджә-цхәнә.

Гер совхозмудин тосхачир болн малд хот белдәчир хот-хоолар сәәнәр теткгдджәнә. Таслвр угагьар, газет, журнал умшцхана, теднә бәәдг гермүдтн радиоприемник бәәнә.

Болв, Элет балгьсна колхозмуд «Сухая Даргад» мал үвлзүүлгэнд белдврин көдлмш муугьар күңәджә-

нә. Хадчкн өвсн скирдт ода бийнь овалгдад уга, малин үвлзигьүр өвсән зөөджәхмн уга. Малин хаша-хаац болн малчирин гермүд тосхлгьна көдлмш эклгдәд уга. Тенд көдлджәх колхозникүд хотар муугьар теткгдджәнә. Малд хот белдлгьнд колхозмудин гардвр оньган муугьар өгснә учрар, хадчкн 2 миньгь гар тонн өвсинь усн авчкдж.

Целинн района селәнә эдл-ахус үвлд белдлгьнә көдлмшән бас муугьар кеджәцхәнә.

Намрин киитн орад үвл өөрддж одв. Селәнә эдл-ахусин гардврмуд үвлд белдлгьнә көдлмшиг шамддж бачмар күңәх зөвтә.

С. КИЧКИЛЬДЕЕВ.